

संक्षिप्त

कांग्रेस ब्लॉक अध्यक्ष का इस्तीफा

पुष्कर,(निसं)। तीर्थ नगरी पुष्कर में नगर परिषद चुनाव में कांग्रेस की करारी हार के बाद कांग्रेस ब्लॉक अध्यक्ष संजय जोशी ने इस्तीफा दे दिया है और उन्होंने अपना इस्तीफा प्रदेश अध्यक्ष गोविंद सिंह डोटारसा को भेज दिया है उन्होंने बताया कि मैं ब्लॉक अध्यक्ष के पद पर रहते पूर्ण निष्ठा वह ईमानदारी से पार्टी की सेवा की तथा पार्टी के प्रति समर्पण भाव से कार्य किया हाल ही में हुए निकाय चुनाव में कांग्रेस पार्टी का प्रदर्शन अच्छा नहीं रहा जिसकी मैं नैतिकता के आधार पर समस्त जिम्मेदारी लेते हुए अपने पद से त्यागपत्र देता हूं।
सवाल यह उठता है कि टिकट वितरण जिन लोगों के हाथों से हुआ उन लोगों को इस्तीफा देना चाहिए 7 सित तो ऐसी है जिसमें कांग्रेस को मात्र लगभग 3५1 वोट मिले किसी वार्ड में 7 वोट किसी वार्ड में 9 वोट मिले। 19 सीटों की जीत के बाद भाजपा में मंथन रोहन बाकोलिया के साथ तनुजा चौहान का नाम भी तेजी से उभरा। धर्मरू नागौरा के समर्थक एवं रिश्तेदारों ने सोशल मीडिया पर पोस्ट वार्ड शुरू कर दिया है।

कोमल ने कांग्रेस को समर्थन दिया

अजमेर (निसं)। नगर निगम चुनाव परिणाम के बाद बहुमत के आंकड़े से दूर रही कांग्रेस ने अब निर्दलीय पार्षदों को अपने पक्ष में करने की कवायद तेज कर दी है। इसी क्रम में वार्ड 5३ से निर्दलीय निर्वाचित पार्षद कैलाश कोमल ने कांग्रेस के समर्थन में आने का फैसला किया है। उनके कांग्रेस के साथ आने से पार्टी का संख्या बल और मजबूत हुआ है। कैलाश कोमल के कांग्रेस के समर्थन में आने को लेकर राजनीतिक गलियारों में चर्चा है कि कांग्रेस नेता अंकुर त्यागी की इसमें महत्वपूर्ण भूमिका रही। बताया जा रहा है कि त्यागी ने कैलाश कोमल की कांग्रेस प्रदेश अध्यक्ष गोविंद सिंह डोटारसा से बातचीत करवाने में अहम भूमिका निभाई। इसके बाद कैलाश कोमल ने कांग्रेस के समर्थन में आने का निर्णय लिया। नगर निगम में महापौर बनाने के लिए 41 पार्षदों के समर्थन की आवश्यकता बताई जा रही है। ऐसे में कांग्रेस अब निर्दलीय पार्षदों के सहारे बहुमत के आंकड़े को मजबूत करने में जुटी है।

अध्यक्षीय पद पर कोई नामांकन नहीं

टोंक। नगर निकाय आम चुनाव-20२6 के तहत जिले की 1० नगरीय निकायों में अध्यक्षीय पद के लिए नामांकन पत्र दाखिल करने की प्रक्रिया जारी है। सांख्यिकी विभाग से प्राप्त जानकारी के अनुसार नामांकन के प्रथम दिवस मंगलवार 1५ सितम्बर को किसी भी प्रत्याशी द्वारा नामांकन पत्र प्रस्तुत नहीं किया गया है।

डॉ. चतुर्वेदी को हिंदी भूषण सम्मान

सवाईमाधोपुर। राष्ट्रभाषा हिंदी एवं साहित्यिक सेवाओं हेतु प्रोफेसर(डॉ.) मधुमुकुल चतुर्वेदी को भारतेन्दु हरिश्चन्द्र राष्ट्रभाषा हिंदी भूषण सम्मान से अलंकृत किया गया है। बृजलोक साहित्य कला संस्कृति अकादमी, आगरा, उत्तर प्रदेश द्वारा हिंदी दिवस के अवसर पर प्रो. चतुर्वेदी को संस्था के अध्यक्ष डॉ. मुकेश कुमार ऋषि, सचिव तिरवरा ना, कोषाध्यक्ष श्रीमती रीना देवी तथा विधिक सलाहकार डॉ. नरेश सिहाग एडवोकेट द्वारा भारतेन्दु हरिश्चन्द्र राष्ट्रभाषा हिंदी भूषण सम्मान से अलंकृत किया गया। प्रो. डॉ. मधु मुकुल चतुर्वेदी की अब तक 1५ पुस्तकें प्रकाशित हो चुकी हैं। साहित्य जगत में उनका योगदान बहुआयामी है। उन्होंने अनेक प्रतिष्ठित साहित्यिक पत्रिकाओं का संपादन भी किया है। उनकी 1५0 से अधिक कहानियां एवं आलेख विभिन्न पत्र-पत्रिकाओं में प्रकाशित हो चुके हैं।

हजारों लीटर पानी हो रहा बर्बाद

धौलपुर। सागर पाड़ा रोड स्थित महात्मा नन्द की बगीची के पास पिछले कई दिनों से पानी की पाइपलाइन टूटी हुई है। पाइपलाइन से सुबह-शाम हजारों लीटर पानी लगातार बहकर बर्बाद हो रहा है। पानी सड़क पर फैलने के कारण स्थानीय लोगों को भी परेशानी का सामना करना पड़ रहा है स्थानीय लोगों के अनुसार, एक निजी कंपनी द्वारा पाइपलाइन बिछाने के कार्य के दौरान पाइपलाइन क्षितटास्त हुई थी। इसके बावजूद अभी तक इसकी मरम्मत नहीं कराई गई है। इससे एक ओर बहुमूल्य पेयजल की बर्बादी हो रही है । स्थानीय लोगों में संबंधित विभाग एवं अधिकारियों से मांग की है कि मामले को गंभीरता से लेते हुए टूटी हुई पाइपलाइन की जल्द से जल्द मरम्मत कराई जाए।

देश की तरक्की की नींव में अभियंताओं का पसीना लगा होता है : चौधरी



भारत रत्न, महान अभियंता मोक्षगुंडम विश्वेश्वरैया की जयंती मनोहरपुर में सहायक अभियंता पुणेन्द्र चौधरी की मौजूदगी में मनाई ।

- चौधरी ने कहा कि आज सड़क, पुल, बांध, नहरें जो भी विकास दिख रहा है वो अभियंताओं की ही देन हैं। अगर इंजीनियर हैं तो कल हैं।**

मंगलवार को मनाए गए अभियंता दिवस ने। कार्यक्रम में मौजूद हर शख्स ने एक स्वर में कहा कि असली हीरो तो अभियंता ही हैं, जो कागज पर खींची लकीरों को जमीन पर हकीकत में बदल देते हैं। चौधरी ने कहा कि देश का विकास अगर रफ्तार

पकड़ रहा है तो उसके पीछे किसी नेता का भाषण नहीं, बल्कि एक अभियंता का विजन है। इस दौरान युवा अभियंताओं में खासा उत्साह देखने को मिला। इस अवसर पर जनता को राहत पहुंचाने वाले निगम को लाभ पहुंचाने वाले और

कर्मचारियों को ख्याल रखने वाले सहायक अभियंता श्रीमान पुणेन्द्र चौधरी का भव्य स्वागत किया गया उन्हें कुछ बंधवाया गया मालाएं पहनाई गईं और पेन देकर सम्मानित किया गयाकर्मचारी नेता मुकेश चौधरी ने बताया कि इस अवसर पर सहायक राज्य अधिकारी मनोज अठावाल राहुल गुप्ता गंगाराम सैनी सुरेंद्र चौधरी महावीर प्रसाद अमित कुमार मिठारवाल हरिशंकर शर्मा संदीप कुमार संतोष मेहरा आदि उपस्थित थे।

नशे का गर्त और बढ़ता अपराध रोकना सामूहिक जिम्मेदारी : पूजा पूनिया

विद्यार्थियों से नशे से दूर रहते हुए स्वस्थ, अनुशासित एवं जिम्मेदार नागरिक बनने का आह्वान किया

चौमूं / कालाडेरा । सेठ आरएल सहरिया राजकीय महाविद्यालय, कालाडेरा में नई किरण नशा-मुक्ति केंद्र, रानी लक्ष्मीबाई आत्मरक्षार्थ प्रशिक्षण केंद्र एवं राष्ट्रीय सेवा योजना (एनएसएस) के संयुक्त तत्वावधान में नशे का गर्त और बढ़ता अपराध : चुनौती और समाधान विषय पर एक दिवसीय जागरूकता कार्यक्रम आयोजित किया गया। कार्यक्रम में कालाडेरा थाना अधिकारी पूजा पूनिया ने बतौर मुख्य वार्ताकार विद्यार्थियों को नशे के दुष्परिणामों, बढ़ते अपराधों की प्रवृत्ति तथा उससे बचाव के व्यावहारिक उपायों पर विद्यार्थी-अभिमुखी एवं संवादात्मक वार्ता दी। कार्यक्रम का शुभारंभ ईश-वंदना एवं दीप प्रज्वलन के साथ हुआ। महाविद्यालय के प्राचार्य प्रो. जयभारत सिंह ने कार्यक्रम की

जागरूक करने की आवश्यकता बताई। उन्होंने कानून-व्यवस्था से जुड़े विभिन्न पहलुओं की जानकारी देते हुए विद्यार्थियों को किसी भी संदिग्ध अथवा आपराधिक गतिविधि के प्रति सजग रहने तथा आवश्यकता पड़ने पर पुलिस की सहायता लेने के लिए प्रेरित किया। नई किरण नशा-मुक्ति केंद्र के नोडल ऑफिसर प्रो. मानप्रकाश मीणा ने स्वागत संभाषण प्रस्तुत करते हुए कार्यक्रम की विषय-वस्तु को पटल पर रखा। उन्होंने कहा कि नशा-मुक्त समाज के निर्माण के लिए केवल उपचार नहीं, बल्कि निरंतर जागरूकता, पारिवारिक सहयोग और युवाओं की सकरात्मक जीवन-दृष्टि का विकास आवश्यक है। वरिष्ठ संकाय सदस्य एवं कला संकाय की अधिष्ठाता प्रो. सुमन भाटिया ने कहा कि युवावस्था ऊर्जा,

संभावनाओं और सपनों का समय है। इस ऊर्जा को नशे जैसी विनाशकारी प्रवृत्तियों से बचाकर शिक्षा, सृजन, खेल, कला और सामाजिक सेवा को दिशा में लगाया जाना चाहिए। कार्यक्रम के परिचर्चा सत्र को रानी लक्ष्मीबाई आत्मरक्षार्थ प्रशिक्षण केंद्र की संयोजक डॉ. दीपा वर्मा, डॉ. नीलम कृष्णिया, डॉ. अंजु यादव, प्रो. ज्योति अरूण एवं डॉ. ज्योति जांगिड ने सक्रिय सहभागिता से प्रभावी बनाया। कार्यक्रम में विद्यार्थियों ने भी विषय से संबंधित प्रश्न पूछकर अपनी जिज्ञासाओं का समाधान प्राप्त किया। वक्तवाओं ने विद्यार्थियों को यह संदेश दिया कि नशे के विरुद्ध सबसे प्रभावी हथियार जागरूकता, आत्मसंयम, सकारात्मक संगति और समय पर सही निर्णय लेने की क्षमता है।

छः दिनों के अंधेरे को चीरकर जगमगाई कॉलोनी

कोटपूतली । जब जनता के हक की लड़ाई लड़ने का जज्बा बुलंद हो तो हर तानाशाही और प्रशासनिक लापरवाही को घुटने टेकने ही पड़ते हैं। कुछ ऐसा ही नजारा दिल्ली दरवाजा पॉवर हाउस पर देखने को मिला, जहां कांग्रेस एससी विभाग जिलाध्यक्ष तारा पूतली के नेतृत्व में मातृशक्ति का गुस्सा फूट पड़ा। पिछले 06 दिनों से शांकेर्भी विहार कॉलोनी वार्ड नं. 52 मौहल्ला बड़ाबास पूरी तरह से अंधेरे के आगोश में डूबी हुई थी। स्थानीय बिजली विभाग के कान पर चूं तक नहीं रेंग रही थी। सोमवार को जब कॉलोनी की माताओं-बहनों के सड़ का बांध टूटा तो तारा पूतली के नेतृत्व में दिल्ली दरवाजा बिजली पॉवर हाउस पर धरने पर बैठ गईं। तारा पूतली ने बिजली विभाग के आला अधिकारियों से कहा कि हमें तुम्हारी कागजी बातें और झूठे अस्वास्थ्य नहीं, जमीन पर काम चाहिए। जब तक इस कॉलोनी का एक-एक घर रोशनी से नहीं जगमगायेगा, यहां से एक

- कांग्रेस एससी विभाग जिलाध्यक्ष तारा पूतली के प्रयासों से हुआ समस्या का समाधान**

इंच भी पीछे नहीं हटेगें। हमारी माताओं-बहनों का यह संघर्ष बेकार नहीं जायेगा। जिसके बाद विधुत विभाग ने आनन-फानन में अपनी पूरी ताकत झोंक दी। अधिकारियों को तुरंत नए खंभे (पोल), नई डीपी (ट्रांसफार्मर) और तारों के बंडल अलॉट करने पड़े। तारा पूतली ने मौके पर डटकर अपनी आंखों के सामने युद्धस्तर पर काम करवाया। जब तक आखिरी तार नहीं जुड़ गया और आखिरी पोल खड़ा नहीं हो गया, तारा पूतली वहां से टस से मस नहीं हुये। यह उनके दृढ़ संकल्प की ही तौतीज था कि जो काम हफ्तों में नहीं हो सकता था, वह महज कुछ घंटों में पूरा हो गया।


नकसोदा में एक ही परिवार के दो पक्षों में झगड़ा

धौलपुर। उपखंड की सदर थाना क्षेत्र के नकसोदा गांव में एक ही परिवार के लोगों में देवताओं की जगह और एक पेड़ को लेकर झगड़े और लाठी-भाटा जंग का मामला सामने आया है। घटना के दौरान घायल हुए एक पक्ष के लोगों को जहां बाड़ी अस्पताल में भर्ती किया गया है। वहीं दूसरे पक्ष के लोग धौलपुर अस्पताल पहुंचे हैं।

घटना की सूचना पर सदर थाना पुलिस मामले की जांच कर रही है बाड़ी अस्पताल में भर्ती एक पक्ष के घायलों के साथ आएं किशन सिंह ने बताया कि उनका उनके परिवार के ही लोगों से देवताओं की जगह को लेकर विवाद चल रहा है। पंनों ने वह जगह होने चबूतरा बनाने दी है। जबकि दूसरे पक्ष के लोग उस पर अपना हक जता रहे हैं। इसी विवाद को लेकर दूसरे पक्ष के लोगों ने आज पहले घर पर आकर हमला किया। जिसमें उनके भाई ज्ञानी सिंह की बहू राजवती का सिर फट गया।

सार-समाचार

एनसीसी में 60 कैडेट्स का चयन, 4 चरणीय प्रक्रिया में मेरिट बनी आधार



चौमूं / कालाडेरा । सेठ आर.एल. सहरिया राजकीय स्नातकोत्तर महाविद्यालय, कालाडेरा में एनसीसी प्रभाग के तत्वावधान में प्रथम वर्ष की रिक्त 6० एनसीसी सीटों के लिए भर्ती प्रक्रिया आयोजित की गई। महाविद्यालय के एएनओ लेफ्टिनेंट डॉ. अनिल यादव के नेतृत्व में संपन्न इस भर्ती प्रक्रिया में विद्यार्थियों की शारीरिक दक्षता, स्वास्थ्य, दस्तावेजी योग्यता एवं व्यक्तित्व का समटा मूल्यांकन करते हुए मेरिट के आधार पर कैडेट्स का चयन किया गया। भर्ती प्रक्रिया 3 राज एनसीसी कार्यालय, सीकर के कमांडिंग ऑफिसर कर्नल जे. एस. लाम्बा, सेना मेडल के सान्निध्य एवं मार्गदर्शन में संपन्न हुई। चयन प्रक्रिया को पारदर्शी एवं निष्पक्षित मानकों के अनुरूप रखते हुए विद्यार्थियों को मेडिकल, फिटनेस, डॉक्यूमेंटेशन एवं इंटरव्यू सहित चार चरणों से गुजरना पड़ा। प्रत्येक चरण में प्रदर्शन के आधार पर तैयार की गई समटा मेरिट के अनुसार प्रथम वर्ष की रिक्त 6० सीटों पर कैडेट्स का चयन किया गया। इस अवसर पर महाविद्यालय के प्राचार्य प्रोफेसर जयभारत सिंह ने भर्ती प्रक्रिया में उपस्थित होकर पूरी प्रक्रिया का अवलोकन किया तथा एनसीसी के अनुशासन, नेतृत्व, राष्ट्रसेवा और व्यक्तिव निर्माण में योगदान को रेखांकित किया। उन्होंने कहा कि एनसीसी विद्यार्थियों में अनुशासन, आत्मविश्वास, नेतृत्व क्षमता, जिम्मेदारी और राष्ट्र के प्रति समर्पण की भावना विकसित करने का सशक्त माध्यम है। चयनित कैडेट्स के लिए यह प्रशिक्षण उनके शैक्षणिक जीवन के साथ-साथ व्यक्तिव एवं भविष्य निर्माण को महत्वपूर्ण पात्रा सिद्ध होगा। प्राचार्य प्रो. जयभारत सिंह ने कर्नल जे. एस. लाम्बा, सेना मेडल सहित भर्ती प्रक्रिया से जुड़े सभी अधिकारियों, प्रशिक्षकों एवं सहयोगी सदस्यों का प्राचार्य कार्यालय में अभिवादन एवं धन्यवाद ज्ञापित किया। उन्होंने निष्पक्ष, व्यवस्थित एवं गुरुत्वात्पूर्ण चयन प्रक्रिया के लिए एनसीसी प्रभाग की सराहना करते हुए चयनित विद्यार्थियों को शुभकामनाएं दीं। भर्ती प्रक्रिया के सफल आयोजन में महाविद्यालय के एनसीसी एएनओ लेफ्टिनेंट डॉ. अनिल यादव की महत्वपूर्ण भूमिका रही। उन्होंने बताया कि चयनित कैडेट्स को एनसीसी के माध्यम से सैन्य अनुशासन, शारीरिक दक्षता, नेतृत्व, सामाजिक उत्तरदायित्व एवं राष्ट्रसेवा से जुड़े विविध प्रशिक्षण प्रदान किए जाएंगे। उन्होंने चयनित विद्यार्थियों से एनसीसी की गरिमा एवं अनुशासन के सर्वोच्च प्राथमिकता देते हुए प्रशिक्षण में सक्रिय सहभागिता का आ न किया। इस भर्ती प्रक्रिया का महत्वपूर्ण व व्यवस्थापकीय दायित्व महाविद्यालय के डॉ. कमलेश डबरिया के सान्निध्य में सम्पन्न हुआ। साथ ही, डॉ. के. के. वर्मा, डॉ. राकेश वर्मा, आशीष टांक, डॉ. रणजीत जगरिया, डॉ. ममता गंगवाल व डॉ. प्रियंका कुमावत ने मधेरी सहयोगात्मक भूमिका निभाई। इस अवसर पर महाविद्यालय परिवार की ओर से चयनित सभी कैडेट्स को उन्नते उज्ज्वल भविष्य एवं सफल एनसीसी प्रशिक्षण के लिए शुभकामनाएं प्रेषित की गईं।

अहिंदी भाषी विद्यार्थियों के लिए हिंदी शिक्षण कार्यशाला शुरू

अजमेर, (निसं)। राजस्थान केंद्रीय विश्वविद्यालय में अहिंदी भाषी विद्यार्थियों के लिए हिंदी शिक्षण कार्यशाला का शुभारंभ किया गया। भारतीय शिक्षण मंडल, चित्तौड़ प्रांत की विश्वविद्यालय इकाई एवं विश्वविद्यालय के राजभाषा प्रकोष्ठ के संयुक्त तत्वावधान में आयोजित कार्यशाला का उद्देश्य विद्यार्थियों को हिंदी के व्यावहारिक प्रयोग में दक्ष बनाना और भाषा के प्रति सहजता एवं आत्मविश्वास विकसित करना है। विश्वविद्यालय के कुलपति एवं भारतीय शिक्षण मंडल, चित्तौड़ प्रांत के अध्यक्ष प्रो. आनंद भालेराव के मार्गदर्शन में आयोजित कार्यशाला के शुभारंभ अवसर पर भारतीय शिक्षण मंडल के चित्तौड़ प्रांत सहमंत्री डॉ. जय प्रकाश त्रिपाठी ने कहा कि राजस्थान हिंदी भाषी क्षेत्र में आता है। ऐसे में अहिंदी भाषी क्षेत्रों से आने वाले विद्यार्थियों के लिए हिंदी सीखना स्थानीय समाज से जुड़ने और प्रभावी संवाद स्थापित करने की दृष्टि से उपयोगी है। विश्वविद्यालय में भारतीय भाषा गतिविधि के प्रमुख एवं हिंदी अधिकारी डॉ. ओम कुमार कर्ण ने बताया कि विश्वविद्यालय में देश के विभिन्न अहिंदी भाषी क्षेत्रों से विद्यार्थी अध्ययन के लिए आते हैं। उन्हें स्थानीय समाज से संपर्क और दैनिक व्यवहार में हिंदी में संवाद करने में कठिनाइयों का सामना करना पड़ता है। इसी आवश्यकता को ध्यान में रखते हुए कार्यशाला शुरू की गई है। उन्होंने बताया कि कार्यशाला लगभग पांच माह तक प्रत्येक गुरुवार आयोजित होगी। इसमें विद्यार्थियों को हिंदी में वार्तालाप, पठन एवं लेखन के साथ सामान्य हिंदी व्याकरण का व्यावहारिक ज्ञान दिया जाएगा। इसका उद्देश्य विद्यार्थियों को दैनिक एवं शैक्षणिक जीवन में हिंदी के प्रभावी प्रयोग के लिए सक्षम बनाना है। कार्यक्रम के अंत में डॉ. अखिल अग्रवाल ने आभार व्यक्त करते हुए कहा कि कार्यशाला अहिंदी भाषी विद्यार्थियों के लिए हिंदी सीखने और आत्मविश्वास के साथ इसका प्रयोग करने की दिशा में सराहनीय पहल है। कार्यक्रम का संचालन डॉ. गाथा ठक्कर ने किया। आयोजन में डॉ. गजानन, डॉ. अनुराग सिंह, मिलन चौहान एवं डॉ. अक्षोष भारद्वाज का सहयोग रहा।

धौलपुर में विभाग की योजनाओं पर कार्यशाला आयोजित

धौलपुर । महिला अधिकारिता विभाग द्वारा कस्तूरबा गांधी आवासीय विद्यालय में विभागीय योजनाओं की जानकारी देने हेतु एक विशेष कार्यशाला का आयोजन किया गया। कार्यशाला का मुख्य उद्देश्य विद्यार्थियों की बालिकाओं को सरकार द्वारा महिलाओं एवं बालिकाओं के हित में संचालित विभिन्न योजनाओं के प्रति जागरूक करना रहा। कार्यशाला में जानकारी देते हुए सहायक निदेशक महिला अधिकारिता विभाग भैरू प्रकाश नागर ने बताया कि विभाग द्वारा महिलाओं एवं बालिकाओं के सर्वांगी विकास सुरक्षा एवं सशक्तिकरण हेतु अनेक योजनाएं संचालित की जा रही हैं। उन्होंने बालिकाओं को इन योजनाओं का अधिकारिक लाभ उठाने हेतु प्रेरित किया। कार्यशाला के दौरान बालिकाओं को सखी वन स्टॉप सेंटर महिला सुरक्षा एवं सलाह केंद्र योजना पनाधाय सुरक्षा एवं सम्मान केंद्र योजना कालीबाई भील उद्यान योजना बेटी बचाओ बेटी पढ़ाओ अभियान मुख्यमंत्री नारी शक्ति कौशल संवर्धन योजना मुख्यमंत्री नारी शक्ति उद्यम प्रोत्साहन योजना सहित अन्य योजनाओं के बारे में विस्तार से जानकारी दी गई। इस अवसर पर पन्नाधाय सुरक्षा एवं सम्मान केंद्र की केन्द्र प्रबंधक श्रीमती गुंजन गुप्ता, परामर्शदाता रोशनी रावत एवं समीक्षा सिंह, लक्ष्मी श्रीवास्तव तथा महिला सुरक्षा एवं सलाह केंद्र की परामर्शदाता श्रीमती पूजा ने संबंधित योजनाओं के उद्देश्य पात्रता एवं लाभ के बारे में बालिकाओं को विस्तारपूर्वक जानकारी प्रदान की। कार्यशाला में विद्यालय की प्रिंसिपल श्रीमती ज्योति सम्पाधिया विद्यालय स्टाफ एवं बड़ी संख्या में विद्यालय की बालिकाएं उपस्थित रही।

सचिव रेखा यादव ने बच्चों एवं अभिभावकों को जागरूक किया

धौलपुर । राजस्थान राज्य विधिक सेवा प्राधिकरण, जयपुर के निर्देशानुसार चयनित ठाम गडरपुरा में नालसा की योजनाओं को जमीनी स्तर तक पहुंचाने के उद्देश्य से मंगलवार, 1५ सितंबर 2०26 को 6० दिवसीय मेगा अभियान के तहत विधिक जागरूकता कार्यक्रम आयोजित किया गया। सचिव रेखा यादव ने ग्राम पंचायत सनौरा, तहसील बाड़ी स्थित सपेरा बस्ती में पहुंचकर बच्चों एवं ठामियों को शिक्षा के प्रति जागरूक किया तथा नशे के दुष्परिणामों की जानकारी देते हुए नशे से दूर रहने का संदेश दिया। कार्यक्रम के दौरान सचिव रेखा यादव ने सपेरा बस्ती के बच्चों से उनकी पढ़ाई एवं विद्यालय जाने के संबंध में जानकारी ली। उन्होंने बच्चों को नियमित रूप से विद्यालय जाने, मन लगाकर पढ़ाई करने तथा अपने भविष्य को बेहतर बनाने के लिए प्रेरित किया। उन्होंने कहा कि शिक्षा ही बच्चों के उज्ज्वल भविष्य की मजबूत नींव है, इसलिए प्रत्येक बच्चे को शिक्षा से जोड़ना और उसकी पढ़ाई निरंतर जारी रखना समाज की सामूहिक जिम्मेदारी है। सचिव ने बच्चों के माता-पिता एवं अभिभावकों से भी अपने बच्चों को नियमित रूप से विद्यालय भेजने का आह्वान किया।